



Coronavirus (COVID-19) veivuke vakailavo vei ira na tamata cakacaka

Veivuke vakailavo vei ira na tamata cakacaka e Victoria ka ra tiko vakatikitiki tani tikoga vaka i ira se ra tiko vagalala tiko

Na Department of Health and Human Services (DHHS) ena solia tiko na i lavo e \$1,500 vakadua ga me vukei ira vakailavo na tamata cakacaka e Victoria, ka me vakatekivu mai ena i ka 20 ni Jiune, era a sa vakasalataki mai na tabana ni DHHS me ra tiko vakatikitiki tani tikoga vaka i ira se ra tiko vagalala tiko ga e vale baleta ni ra sa vakadikevi ka kunei vei ira na coronavirus (COVID-19) se era a tiko voleka vua e dua e vakadinadinataki ni tauvimate tiko.

Na veivuke vakailavo ena vuku ni COVID-19 vei ira na tamata cakacaka e kauwaitaka na kena gadrevi me ra tiko vakatikitiki se tiko vagalala ga e vale e rawa ni vakavuna na leqa vakailavo vei ira eso na tamata se vakamatavuvale ena vuku ni sa sega na i vurevure ni lavo ena gauna vaka oqo.

Na kena vakarautaki na veivuke vakailavo ena rawa ni vukea na kena vakamamadataki na i colacola, ka na vakarawarawataka vei ira na tamata me ra muria na i vakasala me ra tiko ga e vale

O cei e rawa ni taura na veivuke vakailavo me baleta na COVID-19 vei ira na tamata cakacaka?

Me rawa vei iko mo taura na i lavo oqo, e dodonu me tauvi iko na coronavirus se a tiko volekata e dua e tauvi koya tiko na mate oqo ka sa vakasalataki mai ena DHHS me tiko vakatikitiki tani vakataki koya se tiko vagalala tiko ga e vale ka me:

- Yabaki 17 se sivia
- Vakaitikitiki e Victoria (wili kina o ira era taura tiko na Temporary Protection Visas kei na Temporary Working Visas 457 and 482)
- Cakacaka tiko, ka dodonu me a cakacaka tiko ena gauna ni nona tiko vakatikitiki se tiko vagalala e vale ka sa mai sega ni rawa ni cakacaka ena vuku ni kena gadrevi me sa tiko vakatikitiki se tiko vagalala e vale.
- Tamata cakacaka ka sa sega ni qai veisaumi tiko, se tauri lavo tiko mai na dua tale na i vurevure ni lavo, se taura tiko e dua na i lavo ni veivuke mai vale ni cakacaka baleta ni sa sega ni rawa ni cakacaka ena gauna ni nona tiko vakatikitiki se tiko vagalala e vale.
- Tamata cakacaka ka sa vakayagataka kece na nona i votavota ni livi ni tauvimate ka wili kina na livi ka dau vakarautaki vakatabakidua ga ena gauna ni mate veidewavi vakaoqo.
- Segaga ni taura se vakadonui me taura na veisaumi ni JobKeeper se so tale na veivuke vakailavo mai na Matanitu o Ositerelia

Tamata cakacaka e wili kina o ira era cakacaka tudei, cakacaka sega ni tudei, cakacaka vakagauna ga, cakacaka vakakonitaraki se cakacaka vakaitaukei ni cakacaka.

Ena rawa vakacava vei au se vei dua na noqu tamata cakacaka me na kerea na veivuke vakailavo me baleta na COVID-19?

Na vei kisi kece mai na DHHS kei iratou na i lawalawa ka sokumuna tiko na i tukutuku ni veidewavi ni mate eratou na veitaratara sara tiko ga kei ira sa vakadeitaki ni tauvi ira tiko na mate na coronavirus

(COVID-19) ka vaka kina vei ira era a tiko veivolekati vata. O na qai vakatarogi ena talevoni me vakadetaki kina na vu ni nomu gadreva na i lavo oqo.

Oqo na gaunisala duadua ga ena rawa ni o taura kina na i lavo.

Mo ciqoma edua na i lavelave ni vola tabaki oqo mo qai veitaratara mai ena email [Emergency Management Communications](mailto:em.comms@dhhs.vic.gov.au) <em.comms@dhhs.vic.gov.au>.

Authorised and published by the Victorian Government, 1 Treasury Place, Melbourne.

© State of Victoria, Australia, Department of Health and Human Services May 2020.

E rawa ni kunei ena <https://www.dhhs.vic.gov.au/translated-resources-coronavirus-disease-covid-19>